

HOMAN

Biełaruskaja Wilenskaja časopiś

Cena s pieresyłkaj i dastaŭkaj da chaty.

na 1 hod—4 m. 80 fen., na 1/2 hodu—2 m. 40 fen., na 3 miesiacy — 1 m. 20 f., na 1 mies. — 40 f.

wychodzić dwa razy u tydzień: u aŭtorci i platnicy.

Adres redakcii: Wilnia, Zawalnaja 7.
Adres administracii i ekspedycji: M. Stefanskaja 23.

Cena Abwiestak'

na 4-aj staranie za radok drobnymi literami — 25 fen.; drobnyje abwiestki pa 5 fen. za słowa. Abwiestki ab śmierci—60 fen. za ilniejku drobn. drukam.

№ 93 (185) Hod II.

Wilnia. 20 listapada 1917 h.

Cena 5 fen. (3 kap.)

Wystupieńnie Mikajaja Mikajajewiča.

19 listapada.

Zachodni teatr.

Ranicaŭ u Flandryi byŭ silny ahon artyleryi, katory pa abiedzi miż morem i Becelaram dajšoŭ wialikaj sily.

Na uschodnim teatry i Makiedonskim fronci — biez wialikšych bitw.

Italjanski teatr.

Na paŭnočnym uschodzi ad Asjago worahi dalej wiali swaje krywawyje šturmy, kab wiarnuč utračenyje wiaršyny. Miż Brentaj i Pijawe ŭ wostrych bitwach italjancy baranili swaje pazycii. Krok za krokam, my adcisnuli worahon nazad. U najbołš upornych bitwach uziaty šturmam Kweru i Monte Kornela, a worahi adkinuty na ich pazycii na Monte Tomba. 1.100 italjancoŭ papali ŭ našy ruki. Na niźnim ciačeńni Pijawe artylerijskaja bitwa dajša wialikaj sily.

KOPENHAGA. W. Kn. Mikajajewič prybyŭ u hłaŭnuju kwateru Kaledzina, sulučy swaje usuhl. Kaledzin naznačyŭ jaho za hłaŭnakamandujučaho ŭsiemi kazackimi silami i abiecajšia, dajšoŭšy pabiedy nad bołšewikami, naznačyć jaho na rehenta i wiarnuč monarchiju.

BERN. Hazeta bołšewikoŭ «Pravda» drukuje zahad Lenina ab sazywie nacjonalnaho ustanowčaho sejmu na 25 listapada.

ŽENIEWA. «Matin» piše, što sajužnickije pasly ŭ Pieciarburzi wiali pierahawory s Korniolowym.

«Hawas» nakazuje z Maskwy, što tam adbywajucca dzikije rabunki, zabojstwa i padpały. Patažeńnie — strasennaje.

«Figaro» piše, što anarchija ŭ Rasiei budzie jašče doŭha trywać, bo tam kożyn choće wybieca sam naplarod.

BAZEL. «Matin» piše, što Kiereniskij, prahraŭšy swaju sprawu, pamykajšia naŭazyć na siable ruki.

PIECIARBURH. (Reüter). Čynoŭniki ministerstwa ŭnutrennych dzieł, tarhoŭli, sielskaj haspadarki i addziełu strawawańnia wyjšli u adstaŭku, ŭliučy patrebnaj koalicyju ŭsich socyaliŭtoŭ.

ŽENIEWA. «Echo de Paris» dawleđaŭsia z hłaŭnaj anhliekaj kwatery, što bitwy na zachodnim teatry budu trywać i zimoj. Dzieła akančacielnaj pabiedy ciapierašnich adnosin sił, jak 2 da 1, jašče mała.

WIENA. (W.T.B.). Miż Brentaj i Pijawe worahi iznoŭ utraclli silnyje pazycii ŭ harach.

LUGANO. «Popolo Liberta» piše, što ŭsia Lombardzija abjajlena z nachodzjačajsia ŭ wajennym pojasje.

BERLIN. (W.T.B.). U zachodniaj čaści Sjarodziemnaho mora padwodnymi łodkami zatopleno iznoŭ 11 parachodaŭ i 8 parušnikoŭ jomkašciu razam bołš za 36.000 tonn.

CIURICH. Tut u apošnije try dni adbylisia wielmi surjoznye razruchi. Časoŭ rabotnikoŭ nia choće pazwoľić na wyrab amunicii dla sajužnikoŭ. Uzniatiasia praŭdziwaja batalija na wulicach, u katoruju ŭmiešałosia wojska. Zabity 3 asoby, ranieny bołš za 20, u tym liku adna kabieła.

HAAGA. Prezydent Wilson damahajecca, kab jamu dali miejsco ŭ wajennaj radzi sajužnikoŭ, bo amerykanskaje wojska bjecca nazachodzi i skora pryjedzie ŭ Italiju. Ruzwelt choće być u wajennaj radzi sajužnikoŭ predstaŭnikam Wilsona.

TOKIO. (Reüter). Uradowa Japonija prymušena adračysia ad umowy sa Zlučenymi Štatami, pawodluh katoraj Japonija była hatowa pradać na 250.000 tonn parachodaŭ u zamienu za 175.000 tonn stali.

Wilnia, 20 listapada.

Apawieščajučy našych čytačoŭ ab utwareńni Orhanizaacyjnaho Kamitetu dzieła sazywju ŭ Wilni Biełaruskaj Konferencii z usich ziamiel niamieckaj okupacii, my ličym swajej pawinnašciu adznačyć usiu wahu taho polityčnaho aktu, zapawieždźiu katoraho służyć Kamitet.

Pašla doŭhich wiakoŭ biezpraŭnaho, maŭčliwaho žyćcia pad panawańnem čužackaj sily narod biełaruski z hetaho boku frontu pieršy raz przywajecca padać swoj hołas i na ŭwieś świat zjawić jakoj doł jon choće. Ideja samaaznačeńnia «małych nacji», katoraja, bytym cudoŭnaja kraska na mahilniku, uzrasła na zalitaj krywloj čelawiečaj zlamli, jak jaŭdny jasny rezultat strašennaj suświetnaja wajny, — ideja heta, pryznanaja demokraciej usich wajujučych dzieržaŭ, adnosieca ŭ roŭnaj miery i da biełaruszaŭ, abnimaje i naš narod, nazywany «małym» tolki praz niekaje niedarazumieńnie, bo čyśtom swaim siahajučy cyfry dziełaci milijonaŭ. Tam, u Rasiej, samaaznačeńnie biełaruszaŭ, ješče zwiazanych čužoŭ dzieržaŭnašciu, adbyłosia ŭ postaci žadańnia zabaspiečeńnia nacjonalnych prawoŭ i aŭtonomii ŭ miežach federacyjnaj demokraciynaj rasiejaskaj respubliki, bo pad Rasiejaj ničoha inšaho oficjalna žadać nie mahli. Tut, z hetaho boku frontu, dzie narod biełaruski apynuŭsia za miežami uciskaŭšaj jaho čužoŭ dzieržawy, pierad im stać dwajnaja žadańnia: samaaznačeńnie jak kulturna-nacjonalnaje, tak i polityka-dzieržaŭnaje.

Heta zusim jasna: u miežach okupacii biełarusy pawinny думаć nia tolki ab tym, kab zabaspiečyć sabie mahčymaść razwićcia nacjonalnaj kultury, ale i ab tym, jak naładzić hasudarstwieny byt kraju, ŭ katorym żywuć. Kraj hety, byŭšy niekali niezalezny pad imiem Wialikaho Kniaźstwa Litoŭskaho i abnimajučy jak Litoŭskije, tak i Biełaruskije zemli, u zaniataj niemcami čaści swajej utraciŭ staruju — rasiejskuju — dzieržaŭnuju orhanizaciju i pawinien wytwaryc zamiest jaje nowuju — swaju ŭlasnuju. Ideal šwiadomaho biełaruskaho hramadźanstwa — zbudawać swaju dzieržawu na takich asnowach, kab jana zlučyła iznoŭ razarwanyje wajennym frontam Biełaruskije ziemli, sabrała razam usiu biełaruskuju mnohamiljonnuju samiejku, zabaspiečyła mahčymašću usiestaronnaho — nacjonalnaho, ekonomičnaho, hramadźianskaho razwićcia ŭsim žycharóm kraju biaz roźnicy rodu i plemi. Ale, kab hety ideal prawiaści ŭ žyćcio, treba, kab jaho pryniali i paddzieržali nia tolki kiraŭničyje polityčnyje kruhi biełaruskaho hramadźanstwa, a ŭwieś naš narod — usie biełarusy. Treba, kab padała swoj hołas nia tolki stalica

kraju — Wilnia, a ŭsia naša z iemla A zrabić heta možna tołki na Konferencii, wybranaj biełaruskim nastaleńniem z usiŭ abšaru okupacii, — na Konferencii, na katoruju pryjeduć deputaty i z biełaruskaj Wilenščyny, i z Hrodzienščyny, i z Biełastoččyny, i z Minščyny, i s tej čaści Suwałščyny, dzie żywuć biełarusy (Aŭhustoŭski pawiet).

Dumka ab hetkaj konferencii, katoraja pryniała-by učasie jak u orhanizaciji našaho kraju na čas wajny, tak i na dalejšy čas, była kinuta na biełaruskim mitynhu ŭ sali Biełaruskaho Klubu ŭ Wilni 30 wierašnia hetaho hodu. Orhanizataram mitynhu sabraŭšyjesia na im zahadali ŭčynić patrebnyje kroki, kab prawiaści jaje ŭ žyćcio. Kroki hetyje byli ŭdačny, i pytańnie ab Biełaruskaj Konferencii razwiazano pamysna. Dyk ciapier biełarusy, raskidanyje pa čyślenych wioskach, miastečkach i miestoch našaho kraju, pawinny naprużyć usie swaje siły, pawinny družna — z usich żył—uziacca za rabotu, kab sabrać swaju Konferenciju, kab hołas Konferencii byŭ mocny, waźki, kab za jej stajaŭ ŭwieś naš narod, kab usie pačuli toj hołas i, acaniŭšy sprawidliwaść jaho damahajnioŭ, padali-by biełaruskamu narodu ruku i pamahli jamu stwaryć nowaje, wolnaje žyćcio.

CHTO TY HETKI?

Žywiem my ŭ takich časach, kali šmat haworyocca a prawoŭ małych narodaŭ, a budawańni imi, samymi ichniaho ŭlasnaho žyćcia, i koźnaje z wajujučych hasudarstw hawore, — jak wy musio ŭžo nieraz ŭ hazetach čytali, — što jamu dla siable ničoha nia treba, a jano wajuje tolki za „prawy małych narodaŭ“.

Ci heta praŭda — inšaja sprawa, a woś praŭda toje, što, jak skončycca wajna i zjeducca predstaŭniki ad usich hasudarstw, kab pastanawić, jak i što maje być, sprawa hetych «małych» narodaŭ wylezie na wierch.

Buduć tam hawaryć i ab nas... Nieraz zdaralosia nam čuć, jak ludzi pytajuca adzin druhoha:

— Jak tabie zdajecca: ci my astaniemsia pad niemcam, ci wierniemsia pad ruskaho?

A redka my čuli, kab ludzi kazali, što možna żyć i biaz niemca i biaz «ruskaho», — što možna samym kirawać ŭlasnym žyćciom, woś tak, jak żywuć inšyje narody...

A my-ž pawinny ŭžo padhatowicca da hetaho nowaho žyćcia.

Pieršaja waźnaja sprawa, katoruju nam treba zrabić, heta dawiedacca: chto my?

Kali spytajucca našaho brata: — „Jakoj ty wiery? «dyk toj, chto cho-

dzie malicea ũ kaściol, adkazywaje: «ja—polski», a toj, chto molicea u cerkwi, każe: «ja—ruski».

Ci-ż heta tak?

Woś, i francuz, i italianiec, i śmat jeśće chto molicea ũ takim-że samym, jak i my, kaścieli, mając takich-że samych zaleznych ad rymaskaho Papeža kslandzoŭ, a jany-ż nia „polskije“, nia „polskaj“ wiery.

Jany, tak sama, jak ũsie, što molicea ũ kaścieli, kataliki, — jany wiery katalickaj, bo nima wiery ni polskaj, ni francuskaj, ni italjanskaj, a jość wiera katalickaja.

A tyje, što chodziać u cerkwu, — jany nia «ruskaj» wiery, a prawasłaŭnaja. Bo woś tak sama chodziać u cerkwu i boŭbary, i serby, i hreki, a ũsioż taki jany nia ruskiej, jany tolki prawasłaŭnyje.

Dyk pamiatajcie: chto molicea ũ kaścieli — toj katalickaj wiery a chto molicea ũ cerkwi — toj wiery prawasłaŭnaja.

Hetaja abmyka, što našy ludzi kažuć ab sabie: adzin „ja polski“, inšy — ja „ruski“, — ũziatasia stul, što kisandzy ũ kaścieli haworać pa polsku, a świaścieniki — pa rasjejsku, što adnym paradzawali polskije klonżki da nabaženstwa, a inšym rasjejskije.

A heta tak sama drenna, bo čelawiek pawinien malicea Bohu ũ takoj mowie, jakoj haworyć u siabie u chaci, jakaja jamu najbołš zrazumielaja, bo tady i paciercy i ũstakaja malitwa budzie bołš ścyraja, bołš ad duży, čymśi u niejkej čużoj mowie.

A jakaja-ż naša mowa?

Ludzi kažuć: «prostaja», a inšyje jaje nazywajuc „mużyckaj“. Jana mo-że tolki dzieła taho prostaja, što dia nas bołš za inšyje zrazumielaja, bo kali my haworym hetaj „prostaj“ mowaj, to nam nima čaho saromicea dy bajacca, što my niejkej słowa pierakrucim, skażem nie tak, jak treba, bo my hetaj mowaj haworym zmaliku dzion, my da jaje prywykli i wledajem, što i jak ũ hetaj mowie nazywajecca.

«Mużyckaj» musiać nazwali jaje dzieła taho, što joju haworać muzyki bo pany nie tak miż saboj hutarać.

A papraŭdzi mowa hetaja nazywajecca biełaruskaj i jana takaja samaja dobraja i pieknaja, jak i ũsielakaj inšaja.

Praŭda, što hetaj mowaj nledaŭna haworyli tolki sielanie, dy woś użo niekolki hadoŭ, jak i ũ imleści pačali tak sama hutaryć, jak na wloscy, pačali drukawać kniżki, i nia tolki da

nabaženstwa, a i roznyje inšyje, pačali nawat drukawać hazety...

Čamu-ż heta?

A woś čamu: bo hetaj mowaj haworać miż saboj nia tolki u adnej ci u dźwiech woskach, a joju haworać i ũ witebsčynie, i mabioŭščynie, i ũ minščynie, i ũ hrodziensčynie, i ũ wilenščynie... Bo joju haworać bołš za 9 milionaŭ ludziej, bo joju haworyć cety narod, a narod hety zawiecca tak sama, jak i jaho mowa, biełaruskim.

Dyk pamiatajcie: chto hawore pa biełarusku—toj biełarus.

Był čas, kali i pany, i kniazi, i biskupy nawat haworyli i pisali pa-biełarusku. I ciapier jeśće zachawatosia mnoha roznych dokumentoŭ i inšych waźnych papieroŭ, katoryje pišany tak jak my ciapier haworym, — značyc pa-biełarusku. Mnoha takich dokumentoŭ jość u starych bibliotekach. Kaliś tak sama, jak ciapier, drukawali i kniżki ũ hetaj mowie...

Jak naš kraj zlučyŭsia s Polščaj u adno hasudarstwo, a paśia mieŭ adnaho supolnaho karala, karali hetyje spačatku časta żyli ũ Wilni, a paśia dyk ũsio bolej u polskim mieści Krakowi, a paźniej dyk użo tolki ũ Warszawie. Jany haworyli pa-polsku, a za timi pačali hutaryć pa-polsku i roznyje inšyje wialikije pany, a za panami i usia ślachta, bo wiedama, što ślachta zaŭsio robiło toje, što i wialikšyje pany, kab być praz toje padabniejšaj da ich..

Woś jak zdaryłasia heta!

I tyje samyje, što kinuli swajaj rodnuju mowu, pačali śmiejaćca s tych, katoryje jaje jeśće trymalisia nazywajuc hetu mowu «prostaj», „mużyckaj“.

Dy adno summa: što časam i našy sielanie pačynali wieryć što heta mowa jakajaś prostaja—nikčemnaja, što razumny čelawiek pawinien haworyć tak, jak pany: pa polsku, abo pa-rasjejsku.

Ludzi nie stydajecia swajej biełaruskaj mowy, bo jana—pieknaja mowa! Pryjeżdżajuc s čużych krajoŭ wučonyje ludzi, jeduc na wiosku, kab nawučyćca hetaj mowie... Dy ciapier użo nia tolki ũ wloscy pačuješ biełaruskuju mowu: pačuješ jaje i ũ mieści, a haworać jeju nie starmiażnyje sielanie — chlebaroby a pany ũ čornych surdukach i duchawienstwo.

Biełarusy! pamiatajcie, što wy należycie da niezaleznaŭho kaliś i silnaŭho narodu i nie sydajecia mowy bačkoŭ swaich, bo heta soram i hrech, — tak sama, jak hrech stydacca biednaj radni swajej!..

My na pačatku skazali, što, kali ohto molicea u kaścieli, toj wiery katalickaj, a chto u cerkwi — toj prawasłaŭnaja.

Ciapier, znakam tym, kali was spytajucca ab wiery waśaj, wy wiedajecie što treba adkazać.

Kali-ż spytajucca: jakoha wy narodu, jakoj wy nacjonalnaści, — wy pawinny adkazać: my biełarusy! — bo mowa waśa biełaruskaja. Kożyn pawinien śmieła i ścyra zaŭsio pryznawacca, što jon biełarus.

Kali-ż by wam skazali: ty katalik, značyc — ty palak, dyk takim ludziam adkażycie:

— Chacia ja wiery katalickaj, a ũsio-ż taki ja nie palak, a biełarus, bo katalikoju relihiju mająć i francuzy, i italjancy, i hispancy, i inšyje, a jany-ż nie palaki, dy pa polsku nawat usim nie rozumiejuc.

Biełarusy! Kali my budzem wiedać, chto my, kali my śmieła budzem pryznawacca, što my nichto inšyje, jak biełarusy, to i dla našaho dzlewlaci-miljonnaŭho narodu zajaśnje lepšaja doła, i my budziem i patrapim żyć wolna — jak inšyje narody, nie parabujućy, kab nami upraŭdali palaki, ei maskali, ei inšyje čużyncy.

Woś, użo čaŭworty hod idzie wajna. Mnoha, wielmi mnoha krywi ũžo prališosia. Ci-ż kroŭ hetaja wyliłasia darma? Ci-ż użo nijakaho pażytku z hetaho nia budzie?..

Budzie! Paśia wajny śmat bu dzie pieramien. Zmieniacca hranicy hasudarstw. Što bylo silnaje, staniecca słabym, što bylo prybitaje, zahukanaje — ũwaskreśnieć da żyćcia.

Boh daść, i my pačnem żyć inačej. Doŭha trywała naša niawola, dy kanić jaje użo nabližajećca!..

Fr. Olechnowič.

U Wilni i wakolicach.

× Św. p. Anton Iwaśeŭski. Tolki ciapier dajša da nas z Rasjei wieŭtka ab śmierci najstarejšaho predstaŭnika biełaruskaho hramadzianstwa, ziemianina ziemli Witebskaj, Antona Iwaśeŭskaho, prażywšaho bołš za 70 hadoŭ.

Św. p. Iwaśeŭski, nie mająćy mahčymaści prytać čynnaho učasčia ũ biełaruskaj nacjonalnaj raboci s pryčyny swaich hadoŭ, pamahaŭ achwot-

nie biełaruskim ustanowam („Naśaj Niwie“, wydawiectwam, biełaruskaj kniharni ũ Połacku i t. d.) tym, čym moh: hraśyma. Razumiejucy, jakuju wahu dzieła prabudžeńnia nacjonalnaj świadomaści u biełarusach maje żywoje biełaruskaje slowa ũ wustach „panoŭ“, hety predstaŭnik wialikich ziemleŭšaŭnikoŭ, da katoraho prynależaŭ wializarny abšar ziemli, zaŭsio publična hawaryŭ pa-biełarusku, saromiucy tych biełarusach, katoryje z im, jak s «panam», pamykalisia hukac pa-polsku.

Św. p. Iwaśeŭski, jak ścyry syn swajho kraju i swajho narodu, był dobra wiadomy i swajej dabračynnaj pracaj, addajucy biednych sielanskich dzieciej u školy, ũ duchoŭnyje seminarij i t. p.

Wlečny jamu pakoj i dobraja pamiać miż ludzmi!

× Adkryćcie škol. Začynienyje pa zahadu 5 maja h. h. školy mohuć być nanowa adkryty tolki spoŭniŭšy zahad načalnika upraŭleńnia — značyc, padajucy na imia Stadhaŭptmanna prošbu. Ab warunkach adkryćcia možna dawiedacca ũ kancelaryi Stadtschulrat'a.

× Rasklejka abwiestak. Načalnik upraŭleńnia Litaŭien apawieścaje, što ũsielakije apawieśceńnia na piś nie mohuć raskleiwacca na walicach tolki s pazwaleńnia Stadhaŭptmanna. Za narušenie hetaho karacimuc strafam da 1.000 marak.

× Sproba samahubstwa. 14 listapada na wul. Suboč № 1 chacieta atrucecca sublimatam Jadwiha Podlečkaj, 21 h. Jaje adratawali. Kali pierapaŭskali jej ŭadudak, to adsiul dabyli 11 sublimatowych pastylek.

× Nieśčaśliwaje zdareńnie. U d. № 7 na wul. Suboč Lea Hendel, 13 h., ihrajućy z inšymi dziećmi, pa nieaściarożnaści dostała ranu ũ żywot nazom, katory trymało ũ ruce adno z dzieciej. Hendeioŭnu adwiazili u żydoŭski špital.

× Temperatura. Najwyszejszaja i najnižejszaja temperatura za aposznije dni byla pawodlub Celsija):

	najwysz.	najniż.
14—15	+ 3,0	+ 0,0
15—16	+ 4,0	+ 0,0
16—17	+ 3,0	+ 0,0
17—18	+ 4,0	+ 0,0

Donka-Halonka.

Było sabie u adnych ludziej tak: dzlewiac synoŭ-rycaroŭ, a dziesiatu dačka, dyj sučka s dziewiacma śčaniukami, dyj jeśće siwa kabyła z dziewiacma žerabcami. Jak parašli tyje syny-rycary, pabrali sabie pa adnym žerabcu, pa adnym śčaniuku, paprypasywali załatyje mlečkyki, dyj roŭna z maładziikom paječali ũ świet, pakinuŭšy ũ chaci bačkoŭ z malenačkaju siastronkaju, kabytu dyj tuju sučka. Jeżdżili jany, jeżdżili, wajewali, wajewali, dyj sustreli dwor u katorym nikahusieńka niebyło. Jany sabie tam razżyłsia, razbyłsia, raspanawalisia dyj żyli sabie pa pansku. Pierajšo użo skolki let, taja ich siastronka padrasia, dyj pačali jaje ũsie prazywać Halonkaju. Tak jana adnaho razu pytajecca u maciery: «Mamuchna, skaży čamu mianie prazywajuc Halonkaju?» — «Tamu, majo dzieciatko, — każe maci, — što ty adna». — «A čamuż, mamuchna, ja adna?» — «Niaboś, dzieciatko, ty nie adna, jość n ciabie bratki, ale Boh ich wiedaje, dzie jany dzlewajucca». — «To ja pajdu, namuchna, u świet, šukać swaich bratoŭ». — «Chiba, — każe maci, — ciabie siwa kabyła s sučkaŭku zawieła b, ale i to biaz Bożaje pomačy ničoha nia budzie». Tak krapińnica nia doŭha dumaŭšy pačala wybiraćca ũ darohu, a matka jaje nawučaje: «Anno ty, doňka, nie zajeżdżaj nikudački na-nać, jedź, każe, — jak dzień tak noć, pakul swaich bratoŭ nie naj-

dzieš». I paječala dzieŭka ũ świet. Jedzie jana, jedzie jana i sučka biazyc za jej; pryjedzie na kryżowyje darohi, dyk u kabyty pytaje:

„Zarży, zarży kabylica,
Zarży, zarży siwawica;
A dzie maich dzlewiac bratkoŭ,
Dzie kabylynych dzlewiac žerabkoŭ,
Dzie sučynnych dzlewiac śčaniukoŭ?“

To zaraz kabyła i zarže u tuju darohu hle- dziaćy. Iznoŭ tak jeduc ciomnymi barami, kamianistymi darohami i čystymi pałami. Ujechali jany sutonkam u ciomny les, asioż staci chatka, a s chatki wyblehaje niejkej dzieŭka, dyj jak paćnie namaŭlać, a strašyc: «Nia jedź, — każe, — dalej, naćuj u mianie, bo chto praz hety les jedzie, to nikoll żywy nie astajecca: zaŭtra sabie dniom pajedzieš. Asioż sučka uslo s cicha:

«Dziaŭ, dziaŭ, nie wialeła maci
Noćki naćewaci;
To nia ścyra dzieŭka ciabie namaŭlaje,
Wiedzma Barabacha, rozumu pytaje».

Dy jana taki nia ũsłuchała sučkaŭki, dyj astatasa na nać. Jak palahli jany spać, wiedzma heto ũziatła, prybrałasia ũ jaje usieŭkije ubory, tady jaje zbudziła: „Nu, Halonka, ũstawaj: pajedziem i ja pajedu s tobaj“. Halonka schapiłasia, asioż lichačko, nima prybracisia wa što. Dyk dała jej Barabacha niejki chść lataŭ karawych: „Na, każe, apranisia ũ heta dyj pajedziem barździej“. Zaprahili ũžo jany kabytu i pasiedali na woz, a wiedzma ũziatła s saboj mialo, brus i šcotku, dyj sama

siela u paŭkašku, a doňku-Halonku pasadziła za farmana na pieradzi dyj każe:

«Zarży, zarży kabylica,
Zarży, zarży siwica» i t. d.

To kabyła jej, bryki na toje, a sučka biehucy:

„A što donka,
A što Halonka,
Nie kazała maci,
Noćki naćawaci;
Wiedzma Barabacha ũ paŭkošku siela,
A doncy—Haloncy furmanic wialela!“

Wiedzma heta pačuŭšy papuściła mialom dyj pierabiła sućy łapu, — ũžo jana na troch łapkach biazyc. Tady iznoŭ donka Halonka:

«Zarży, zarży kabylica» i t. d.

To kabyła zaraz i zarže ũ toj bok hle dziaćy. Jeduc jany tak, jeduc, a jak pryjeduc dzie na kryżowyje darohi, to wiedzma pytaje kabytu ab darohu, a kabyła jej pa swojemu nie adkazywaje a sučka biehucy hziaćkaje:

„Nie kazała maci,
Noćki naćawaci i t. d.

Piśmo u Redakciju.

Prašu nadrukować hetkuju papraŭku: Pajaŭleńnie ũ № 91 h. h. „Homana“ („Ad Redakcii“) majho imi ũ čyśle členaŭ Biełaruskaho Kamitetu dzieła orhanizacii biełaruskaj krajowaj konferencii — u hruple, nazwanaj „predstaŭniki biełaruskaho rymaska-katalickaho ducha wienstwa“, stwaryło hrunt dzieła dahadak, bytciem ja prystupić da hetaj orhanizacii, delehowany Jaho Ekselencijej Ks. Administrataram, abo ũsim ducha wienstwam wileńskaj dyecezii. Padaju hetym da zhuńnaho wiedama, što i adna i druhaja dahadka zuzim niazhodliwy s praŭdaj.

S pašanaj

ks. Wł. Toločko.

16. XI. 17.

Św. Jan, Wilnia.

Z USIAHO KRAJU.

Rezolucija litoŭskaj konferencii ũ Bernie

Ahulna-litoŭskaja konferencija, zasedańšaja ah 31 kastyčnika da 11 listapada ũ Bernie, z učasieciem deputatoŭ Litoŭskaj Krajowaj Rady ũ Wilni, i predstaŭnikoŭ litwinoŭ z Ameryki i Rasiel pryńala rezoluciju, ũ katoraj miŭ inšym haworycca:

„Konferencija zhozdiłasia z rezolucijej wileńskaj litoŭskaj konferencii wa ũsich jaje punktach i pryznała litoŭskuju Krajowuju Radu ũ za najwyšejšuju ustanowu litoŭskaho narodu, prawamocnuju predstaŭnicy Litwy“.

Konferencija zanałasia čynnaściami Krajowaj Rady i wyskazala žadańnie, kab u jej byŭ зробlen razdziel roboty. Da waŭniejšych robot naleŭać: dabračynnaść, padrachunak wajennyh strat, padhatawicielelnaja praca dzieła adbudowy miest i wiosak, dzieła ziamielnaj reformy i samapraŭleńnia, adbudowa hramadzkaŭo žyćcia, škol i kulturu, orhanizacija nacjonalnaho banku i zbierahacielnych kasz i ustanow ũ dzieła nawuki i štukarstwa.

Pašla byli ustanowileny hranicy: da Litwy pawinny naleŭać usie rasijskije ziemli za niemieckaj hranicaj, na katorych pierewaŭyuje litoŭskaja nasialeńnie. Stalcaj Litwy pawinna byŭ Wilnia.

Z żydoŭskaj minuŭšcy.

Najstarejšyje żydoŭskije pamiatniki ũ našym kraju — heta kamieńnia na żydoŭskich mahiłkach u Ejsyškach: na inšych z ich jość nadpisy s 1171 hadu. Apryč taho zachawaliŭsia żydoŭskalitoŭskije manety s 1173—1220 hadoŭ. U XIV stuleci byli ũžo wialikije żydoŭskije hramady u Br-šli, Harodni, Trokach i inšych mieščach. Našy žydy — heta potomki emigrantoŭ z Zachodnijaj Europy, hlaŭnym čynam z Niamiečcy i Hispanii, ũ katorych niekali uzniałisia silny ruch proti žydoŭ.

AFIENSIEWIČY, Wilensk. paw. Syn sielanina, Stanisław Rušynski, 15 žnińnia, zlawiŭ na bulbianiščy bački swajho Sasnoŭskuju, katoraja krała bulbu i pabiŭ jaje hetak krepka, što nazaŭtra jana pamierła. Wilenski akruŭny sud, uwaŭajucy na zmlahčajucyje winu akaličnasci, zasudziŭ jaho tolki na 1 hod u wastroh.

ŻYDONIE, Wilensk. paw. Sielanin Anton Junda ũ kancy lipnia miesiaca ũ načy ũwarwałisia s trema ũciokšymi rasijskimi pałonnymi ũ chatu Wierockaj, pačaŭ jaje bić i damahacca hrošy. Syn haspadyni wyskačyŭ

praz wakno na wulcu, klicyčy na pomač. Wilenski akruŭny sud, zasudziŭ Jundu, ũžo raniej zasudzenaho na 5 hadoŭ u papraŭcy wastroh za rabunki ũ chaŭrusie z wajenna-pałonnymi, na 2 hady i 3 miesiacy u papraŭcy wastroh.

HRODNIA. U apošnim časi waładzielcy lasoŭ časta pradawali črewa ahlentam z Niamiečcy, nie majucy pazwaleńnia lasnoj inspekcii. Hetkije pradaŭy niemajuc siły.

BIELASTOK. S pryčyny niemahčy-mašci padwozu droŭ miestowy ũrad pazwoliŭ razabrać 30 dreŭlanych damoŭ i skladoŭ.

BIELASTOK. Tut załaŭylosia żydoŭskaja operatkwaje tawarystwo «Syr-Ha Syrym» („Pieśnia pieśniaŭ“).

KALWARYJA. Naładženy tut litoŭski prywatak dobra razwijałeca. U letku čyšto dziaćiej pamienšalo da 25, a ciapier uzrasło iznoŭ da 50. Da 8 hadoŭ dzieci zabaułajucca hlninami i inšymi pawučajucymi zabawami, ad 8 hadu pačynajuc wučycca u školl.

WINDAWA. Jak wiadoma, tutejšy port u kancy minułaho i pačatku hetaho stulecia stalsia tym, čym jość ciapier. Unutreny port maje ad 20 da 30 stop hlybini. Hlaŭnaja adznaka jaho — toje, što nawat u najbołš suruwuju zimiu jon niezamierzaje. Wyhad u more časam zanosiecca lodam, ale tolki na 1—2 dni. Razam z razwiciem Windawy, jak tarbowaho centru, rasło i čyšto žycharoŭ jaje, u niekoľki hadoŭ ad 7 tysiač dajšoŭsaje 35. Pašla wajny miesto hetaje budzie mieč napetna wialikuju wahu niatoiki jak punkt dzieła wywazu, ale i jak pramyšleny centr.

RYHA. Siudy pryjechała hrupa niemieckich žurnalisoŭ. Pad kirunkam načalnika miestowaho uradu jany ahladzieli miesto i bliŭej poznajomlilisia z lombardam, elewataram, chatadzielnikami i hallami narynku.

FRUENBURH, (u Kulandzil). Naše miastečko pa lityšsku nazywałeca Sałdus. U pačatku wajny rasijejcy, pa przykłađu Pleciarburha, piereschryščenaho ũ „Pietrahrad“, pieriejnacyli imia našaho miastečka na „Sładohrad“ na tej sownole, što heta dasłoŭny pleroklad litoŭskaho nazwańnia. Wiadoma, henaja nowaje imia maje tolki značenne historyčnaho kurjozu.

Oficyalny addziel.

Apawieščeńnie.

P. Hlaŭnakamandujučy 10 armijej u minulym miesiacy nałaŭyŭ na niŭej-podpisanyje hramady etapnaj terytoryi hetkije kontrybućii:

1) Na hramady Łaziany i Wialikaje Sialo, planckaho paw., za toje, što jany, nia hłedziačy na zabaronu pawođluh cyfry 51 „Spisu zahaŭ i Prykazaŭ Ob Ost s 1916 h., pamahali ũciokšym rasijskim wajenna-pałonnym — pa 1000 marak.

2) Na hramadu Pasudony Matyje, marjampolskaho paw., — 32 m. i

3) na hramadu Parysoŭščyna, marjampolskaho paw. — 160 m., za toje, što hramadzianie pamahali, dajucy strawaj i prypynak, uciokšym z 10 cywilnaho rabotnaho batalionu cywilnym rabotnikam.

4) Na hramadu Zabelino Hornaje, rakiškaho paw., s pryčyny silnaho padzreńnia, što hramadzianie pamahali uciokšym rasijskim wajenna-pałonnym, 1,000 marak.

5) Na hramadu Gaŭby, siadzkaŭo paw., za toje, što ũ mieščach hramady

pierarezan wajenny telefonny drot, ukradzieno taho drotu 200 metroŭ, i liohadziejoŭ niawykryli — 150 m.

6) Na hramadu Pucioŭo, kupišskaho paw., za toje, što hramada dała prypynak dwum uciokšym cywilnym rabotnikam, chacla wiedała ab uciečcy ich, — 3,604 m.

7) Na hramadu Pilwingi, olickaho paw., — 250 m.

8) Na hramadu Sucharoŭka — 50 m. za toje, što ũ wierašni 1917 h. pry darozi Mereč-Nieđzwingi, niedaloka hramad Pilwingi i Sucharoŭka, razbity kamieńniami kala 40 porcelanowych telefonnych izolataroŭ, dy pad toj čas nieŭdałocku pracawali ũ poli pastajannyje žychary pamienionych hramad, katoryje pawinny byli bačyc niščenne, ale admowić pakazać na winawajcoŭ.

9) Na hramadu Trasińka, Sakolskaho paw., za toje, što hramadzianie supraciđlalilisia niemieckim sađdatam, kali tyje, s pryčyny niespańnieńnia žycharami naznačenaj na ich dolu pastaŭki małaka, pašla papieredzeńnia pa dazienamu im zahađu chacieli zabrać karoŭ — 2,000 m.

10) Na hramadu Suchawoła, Sakolskaho paw., za toje, što žychary nie pamahali tušyc paŭaru 6. IX. 17 — 3,000 m.

11) Na hramadu Staraja Kamionka, Sakolskaho paw., za toje, što žychary hetaj hramady hrazili niemieckim sađdatam i kiđali ũ ich kamieńnia, kali jany, spańniajučy zahađ, chacieli zabrać karoŭ na haspadarčy punkt Draohle, kab uziać proby małaka, — 4,000 marak.

E. H. O. 3 listapada 1917 h.

Der Etappen-Inspekteur

I. V.

gez. H e e r,

Generalleutnant.

C. 15 b. 3940.

Apawieščeńnie.

700 m. nahrady.

18 kastyčnika h. h. na pamocnika lašničaho Kilngenberg'a napali ũ lesi pry Šymkajach, Rossjeuskaho paw., dwa liohadziei i ciaŭka raniłi jaho dwuma strełami z rewolwera.

Čto sadz eržić liohadziejaŭ i mahčymych supolnikoŭ ich abo dašć wiedamašci ab ich asobach i miešcy bytnašci, pamohšy hetak areštawać i pakarać ich, toj atrymaje nahradu da 700 marak.

Usie w d m šci treba padawać p. Krejschaŭptmanu ũ Rossjenach, abo najbliŭejšaj žandarskaj warcie.

Ciaŭkije kary žduć tych, čto dašć liohadziejam abo ich supolnikam schoŭku ci inšuju pomač.

Wilnia, 6 listapada 1917 h.

Der Chef der Militär-Verwaltung

Litaŭen.

Franz Josef Fürst von Isenburg-Birstein.

C. 15 b 4041.

Apawieščeńnie

500 m. nahrady.

31 lipnia h. h. dwoje mužčyn zabilil Jurgisa Rajmonajtsa, ũ Kalniškach. Tut, jak zdajecca, byŭ akt pomsty.

Čto zadzieržyc liohadziejaŭ i mahčymych supolnikoŭ ich, abo dašć wiedamašci ab ich asobach i miešcy bytnašci, pamohšy hetak areštawać i pakarać ich, toj atrymaje nahradu da 500 marak.

Usie wiedamašci treba padawać p. Krejschaŭptmanu ũ Rossjenach, abo najbliŭejšaj žandarskaj warcie.

Ciaŭkije kary žduć tych, čto dašć liohadziejam abo ich supolnikam schoŭku ci inšuju pomač.

Wilnia, 6 listapada 1917.

Der Chef der Militär-Verwaltung

Litaŭen.

Franz Josef Fürst von Isenburg-Birstein.

WIESTKI Z RASIEL.

LONDON. (Reŭter). S Piaciarburha danoslać:

Kiraŭniki socjalistoŭ wladuó z bolšewikami pierehawory ab utwareńni koalicyjnaho uradu, katory pawinien dabiwacca šybkaŭo zamireńnia, addajucy ziamli ũ ruki zlamlelnych kamitetaŭ i i sazywu ustanowičaho sejmu. Bolšewiki trebujuc u nowym uradzie miejsce i dla siable, hroziačy, što inaej nia prystanuć na uhodu. Učasie pierehaworaŭ ab utwareńni socjalistyčnaho uradu zabastoŭka na čyhunkach prypyniłasia. Jość kirunak nieđapuščić da nowaho uradu Klerenskaho, Lenina i Trockaho.

U hetym že časi Kaledzin miŭ Donam i Wołhaj zdabywaje siable hetkaje stanowišče, što haworaó uŭo ab utwareńni now-ho carstwa „Kaledinil“. Jaho ličać za biazsporna najbołš niebaspiečnaho woraha rewolucii.

PIECIARBURH. (Reŭter). U piatnicu bolšewiki zanlali Gačynu. Štab Klerenskaho areštowan. Klerenski uciok. Zahađano jaho areštawać.

U sobotu waroŭje čynnašci prypynilisia.

U Maskwie padpisana umowa, pawođluh katoraj tak-zwanaja „biełaja hwardzija“ Klerenskaho palaŭyła ar:ž-že. Kamitet hramadzkaŭo baspiečnašci razpuščen.

Za waruńak pastupleńnia u zlučeny socjalistyčny gabinet ministroŭ bolšewiki stałajuc hetkije žadańnia: Kantrol nad wojskam u Pleciarburzi i ũ Maskwie i nad rabotnikami pa ũstiej Rasiel.

Nieratow, byŭšy minister zahranicznych spraŭ, katory maje u siable tajnyje umowy s sajužnikami, ukrywajecca. Bolšewiki zahađali areštawać jaho i adabrać dakumenty.

BAZEL. «Times» piše: Kali ciapierasni ũrad u Pleciarburzi apublikuje tajnyje umowy Rasiel s sajužnikami, sajuznyje zlerŭawy toj-čas razarwuć dyplomatyčnyje znosiny z Rasijej.

STOKHOLM. Pawođluh prywatnych wiestak, miŭ Klerenskim i Leninym зробlena uhoda. Padrobašcioj nima, — adnak, zdajecca, što Klerenskij nia budzie bolš igrać hlaŭnaj roli.

APARANDA. Nakazywajuc, što Kijeŭ papaŭ u ruki kazakoŭ.

Kaledzin pryjechaŭ ũžo ũ wakolicy Charkowa. Jon abjawiŭ wajennaje palaŭeńnie ũ Doreckim okruzi.

Z roinyh miejsce dachodziać wiestki ab krywawych bitwach. U Maskwie bytciem-to jość 2.000 zabitych.

STOKHOLM. S Pleciarburha pawiedamlajuc, što 21 dywizija s frontu paslali ũ Pleciarburh swaich deputatoŭ. 29 dywizij admowlilisia pasylać deputatoŭ da nowaho rewolucyjnaho uradu. Rešta wojsk jašče nia wyjašniła swajho stanowišča.

KOPENHAGA. Sekretar rasijskaho posolstwa, baron von der Wit, piše ũ «Po.ityken»:

„My pakinuli pieciarburh u apošni moment — kali bolšewikoŭ uŭo šwisłali kala našych wušej. Na Klerens-

ho spierša hladzieli, jak na zbačcu Rasiei, ale ciapier hetaho Źžo nima. Naša staronka zrujnowana i padobna da čelawieka, chworaha dušoj i ciełam. My žadajem tolki mira za Źsielakuju canu. Rasieja nie pakinie swaich sajuźnikoŹ, i lepšyje elementy Ź narodzi iznoŹ zdabuduć pierewahu. Armija nie žništožena, chacia bołšewiki i aslabili jaje, žniščyli dyscyplinu“

ROTTERDAM. S Pleciarburha danošć, što Ź Maskwie panuje poŹnaja anarhija.

ŠTOKHOLM. Rasiejski kupiec, pryjechaŹšy u toj aŹtorak s Pleciarburha, apawiedaje, što kazaki zaniai KijeŹ i CharkaŹ. Tymčasowy ukraiński parlament raspušćen. Milukow, Gučkow i Rodzianko znachodzjača Ź Maskwie.

ŠTOKHOLM. Prybydšyje s Pleciarburha na wočnyje šwiedki apawiedajuć, što u apošnje dni tam prališosia šmat krywi. Asabliwa kadetaŹ zabiwali tysiacami.

Hazeta «Nowaja Žizn» piše, što sajuz žaleznađaroźnikoŹ starašsia pahadzić waroźyje partyi. Hazeta pabwierdžaje, što Kaledzin zaniaŹ kapalnany Doniecki okruh i hetak dzieržyc u swaich rukach uwieš ruch na čyhunkach.

ŠTOKHOLM. Jadynaja palityčnaja telehrama, dajšoŹšaja s Pleciarburha, apawieščaje:

Nowy minister zahranicnych spraŹ chacieŹ adwiedać anhlickaho paša, Bukanena, ale toj jaho nie pryniaŹ.

HELSINGFORS. SabraŹšysia iznoŹ stary finlandzki sejm pryniaŹ rezoluciju, žadajućy toj-čas demokratyčnaho mira bez aneksij i kontrebucij.

U proci stajać dziewiać rasiejskich wajennyh sudzien s čyrwonymi štandarami.

Z usiaho šwietu.

ŠTOKHOLM. Pawodnih predžazeńnia šwedzskaho karala, karali Šwecii, Norwehii i Danii zjeducca u Chrystyana. Z imi razam buduć ich ministry-prezydenty i ministry zahranicnych spraŹ. Hetamu zjezdu prydajuć wiaticku wahu.

LUGANO. Belhijski biskup Hejler z Namira wyjechaŹ cierz Šwajcaryju Ź Rym. Jaho padaroža zwiazana z mirnym predžazeńniem Papieža.

BERN. Mirnaja konferencija, kotaraja byla Źžo raz adžožena, maje adbycca Ź najbližejšym časi. Jana budzie tajnaja i nieoficyalnaja.

LONDON. «Labour Party» (Rabotnickaja Partyja) pastanawila zrabic na anhlicki Źrad nacisk, kab byla ustanowlena Źmiarkowawaja prahrama wajennyh met. Na nabližajućyhsia wybarach u parlament heta partyja wystawic 300 kandydatoŹ.

PARYŽ. U toj paniadzieťak paabiedzic Ź Paryży adbylisia wializarnyje demonstracii syndykalistoŹ proci palityki ministerstwa.

PARYŽ. (Hawas). Utwarzyšsia nowaje ministerstwo Klemanso. HlaŹniejšyje ministry: minister-prezydent i wajenny minister — Klemanso, zahranicnych spraŹ—Pison, unutrennych dzieł—Pams, finansoŹ — Kloc.

Socyalisty admowilisia paddzieržywać hetaje ministerstwo.

BAZEL. Sproba utwaryć blok usch lewych partyj proci ministerstwu Kle-

manso nie uđalasla. Proci Klemanso wystupaje tolki adra arhanisowanaja partyja: partyja zlučenych socyalistoŹ.

BERLIN. Pierhawcyw miž sajuzam niemieckich fabrykantoŹ i centralnym sajuzam budoŹlanych rabotnikoŹ ab pawialiceni zarabotnaj płaty s pryčyny darahoŹli nabližajuca da Źdačnej razwiazki.

BERN. Para tydniaŹ tam nazad u Ameryce utwaryšsia nowaja partyja s socyalistoŹ, republikancoŹ-pastupoicai i inšych. Partyja prymie Źčasćie Ź wybarach 1918 hodu. Jana wystupaje proci prezydenta Wilsona za ucisk swabody šłowa i druku.

TELEGRAMY.

Niamieckije apawieščennia

16. XI. Zachodni teatr:

Wostraja artileryjskaja bitwa u Flandryi, uzdoŹž Ajjet, i na Źschodnim bierazi Maasu. Francuskie družyny, Ź warwaŹšyjesia na našy linii na Ajjet, wykinuty adtul kontratakaj.

Ad 9 listapada našy worahi utra cili 24 samaloty.

Ušchodni teatr.

Ničoha wydatnaho.

Makiedonski front: Na zachodzi ad woziera Ochryda my zaniai časći pakinutych francuzami pazycŹ.

Italjanski teatr:

Na paŹnočnym uschodzi ad Galio i naabapoi daliny Brenty my zdabylil niekolki italjanskich hornych pazycij. Cimon — u našych rukach. Na niźnim cjačeńni Pijawe wenhierskije wojski pierajšil na zachodni bierah i Źzialis Ź paŹon 1.000 italjancoŹ.

17. XI. Zachodni teatr.

U Flandryi ahoŹ krapčeť pry Diksmujden i miž čyhunkami z Ipra u Staden i Rule. Na poŹdñi ad Lankartse my Źwarwalisia na belhijskie linii i Źzialis Ź paŹon 1 aficer i 63 sađdatoŹ.

Na Źschodnim teatry i makiedonskim fronci. — ničoha wydatnaho.

Italjanski teatr:

Miž Brentaj i Pjawe aŹstryjaki šturmam zdabylil Monte Prassola i Monte Peurna. Uziasy Ź paŹon 1 paŹkoŹnik, 50 aŹceroŹ i 750 sađdatoŹ.

18. XI. Zachodni teatr.

U Flandryi slabaja bitwa artileryi. U Artna, na poŹnaćy ad S. Kanten, našy razwiedčyki Źzialis bołš za 40 paŹonnych anhlican i niekolki kulemiotaŹ. Na poŹdñi ad S. Kanten francuskaje nastupieńnie adbito štykami.

Italjanski teatr:

Na paŹnočnym uschodzi ad Asjago wialikije italjanskije siły daremna wiali ataki na Źziasy u ich wiaršyňny hor. Miž Brentaj i Pijawe my wykinul worahoŹ z niekolkich pazycij. Na niźnim cjačeńni Pijawe krapčeť artileryjskaja bitwa.

Kala wajny.

BERLIN. (W.T.B.). Ad paŹawiny lipnia da paŹawiny listapada centralnyje dzieržawy zaniai 54.500 kw. kilometroŹ waroźaj ziamli. Apryč toho Źzialis 390.500 paŹonnych i bołš za 3.223 harmaty. Uziasy za hety čas kulemioty, minamioty i inšyje wajennyje materjały dahetul nawat bole-mieniej nie paličeny. Krywawyje straty za hetyje miesiacy u anhlican, francuzoŹ, italjancoŹ i rasiejcoŹ nadta wialikije. Asabliwa wializarnyje niačutyje straty mieli Ź 14 bitwach u Flandryi anhlicanie i kanadcy.

ASAKA. (ReŹter). Japonski minister finansoŹ skazaŹ u adnej pramowi, što japonskich w jsk nielha paslać u Europu. Biezpasrednaja i pasrednaja finansowaja pomač, dadžena a Japonij sajuźnikam, dachodzie 20 milijardaŹ marak.

BERLIN. (W.T.B.). Nowyje Źziasy padwočnych łodak u paŹnočnych wodach: 13.000 tonn.

BERLIN. (W.T.B.). Našy padwočnyje łodki Ź paŹnočnych wodach zataplili 16.000 tonn.

Zdareńnia u Italii.

RYM. Parlament. Minis er-prezydent Orlando zaiawil:

«Pažazeńnie Italii — niezwyčajna surjoznaje. Kab ra awać armiju, pryšosia adstupic i pušic worah Ź na swaju ziamlu. Ciapier treba dzieła rabić, a nia hutarkami zanimacca».

Paša hetaj pramowy Parment pryniaŹ rezoluciju ab p-trebie zlućyc usie siły, kab dać woraham adpor.

BERLIN. Wajennyje zdareńnia na Italjanskim teatry — heta najwialikšaja za uwieš čas wajny katastrofa. Cennaš adnych tolki utračennych harmat bołš za 250 milijonaŹ marak. Cennaš pakinutych italjancami skladoŹ snaradaŹ i inšych wajennyh materjałŹ ablićyc ješće nielha.

Dla Niamiečyny i jaje sajuźnikoŹ zdabyće Italjanskaj ziamli stanovil wialiki wyhryš. Pawincija Udine — bahata skacinaj i zbraje što-hod 7 1/2 milijonaŹ pudoi kukuryzy. Prawincija Beluno bahata fruktami i šławieca winom. Abieđzwie prawincii majuć bahatuju tkackuju pramyšlenašć, šoŹkawodztwa, dy wialikije zalęzy metaloi.

LONDON. Z italjanskaj hlaŹnaja kwatery nakazywajuć, što walicy Ź Italii u apošnje dni pierapoŹnieny a hlicki, mi i francuskimi sađdatami Nekatorwe francuskije časći, s pryčyny pier-

hruźeńnia čyhunak, iduć u Italiju pa zasypanych šnieham Alpijskich darohach.

U Wenecii astalosia tolki 20.000 žycharoŹ.

ABWIEŠTKI.

Kuplaju (prywatna) cennašci: perly, darahije kamni, zaľatyje i srebyje rečy, hadženniki, antyki, lombardowwje kwity i štućnyje zuby. Płaču najwyšejšyje ceny. Tatarskaja 23, kw. 17. — POČTER.

Maryja Mozejko, wučycielka uradowaj žanockaj gimnazii, šukaie jakoj-kolečy raboty. — Majo waja 24.

KNIŽNICA, Wilenskaja wul., 33.

daje da czytańnia knižki Ź bialaruskaj, niamieckaj, rasiejckaj i francuskaj mowach.

KNIŽKI DŁA SZKOŁ:

Bielaruskii lementar	6 k
Беларускі лемэнтар	6 „
Pierszaje czytańnie	6 „
Першае чытаньне	6 „
Hašciniec dla majych dzieťak 5 „	
Другое чытаньне	25 „
Karotki katehizm	10 „
Karotkaja historyja šwiataja	20 „
Karotkaje wyjašenieńnie abrađoi R. Katalickaho kašcioła	15 „
Kantyčka	15 „
«Boh z nami», knižka dla nabaženswa	40 „
Zadačnik dla pačatkoŹwyc skoi hod I	15 „
Задачник для пачатковых школ год I	15 „
Zadačnik dla pačatkoŹwyc skoi hod II i III	40 „
Гутаркі аб небе i зямлі	15 „
Karotkaja historyja Bielarusi	60 „
Кароткая гісторыя Беларусі	60 „
Першая чытанка	25 „
Rodnyje zerniaty. Knižka dla školnaho čytańnia hod II i III. U aprawie 1 r., bez apr.	85 „
Jak prawilna pišać pa bielarusku	10 „

Wilnia, Zawalnaja 7.

Bielaruskaja Kniharnia

